

(५)

तुहिंजो नामु आ प्राण आधार,

तुहिंजा गुण गायां लखवार।

मिठिड़ी कथा किलकार साईं साहिब सुकुमार॥

तवहां जो बोलणु खिलणु सभु प्रीतम पसंद।

तवहां जो ईश्वर कयो आ बख़त बुलन्द।

तवहां जा ऊंचो शौकति शानु,

तवहां जो भगति अखण्ड ज्ञानु।

तवहां जो दिव्य दीदार, साईं साहिब सुकुमार॥

तवहां जी रहिणी कहिणी सभु राम मई।

तवहां जी सची साहिबी करतार कई।

विषय विजयी तूं आं वीर,

शील स्नेह निधान सुधीर।

कृपा क्यास जो भण्डार, साईं साहिब सुकुमार॥

मिठी मुहबत प्रभुअ जी आ महांगी घणी,
जहिंजे वसि थो रहे सारे जग जो धणी।
तहिंजो कयो तवहां आ सुकार,
शरण पालक संत सचार।
तूं आं परम उदार, साई साहिब सुकुमार॥

सियाराम स्नेह में तूं लालण लाल।
प्रभु कथा करण में तो कयड़ो कमाल।
लाती दिलि में दर्द जी तार,
जागिया हियड़े भाव अपार,
करनि गुणनि गुफतार, साई साहिब सुकुमार॥

तवहां जी जै जै जुगल मन भाई आ,
थियो प्रसन्न सदां रघुराई आ।
तवहां जी जिये जुगल सरकार,
तिनि जो विंगिड़ो न थींदो वारु।
मैगसि चन्द्र मनठार, साई साहिब सुकुमार॥